




Tagħrif dwar Surmastrijiet Diretturi tal-Banda San Filep

Mro. Filippo Galea

(1829-1901)

John Gafà



Mro. Filippo Galea tweiled Haż-Żebbuġ fil-31 ta' Diċembru, 1829, minn Mro. Angelo Galea u Maria mwiolda Cilia. Huwa tghammed l-ghada fil-Parroċċa ta' San Filep ġewwa Haż-Żebbuġ. Filippo tharreg fil-muzika minn tfulitu taht il-harsien ta' missieru Angelo, imbagħad kompli għand Mro. Giovanni Lebrun, li kien id-direttur tal-Orkestra tat-Teatru Rjal. Galea tghallem idoqq il-vjolin, il-klarinet u l-pjanu. Il-progress f'dan it-tfajjel deher mill-ewwel, infatti ma damx ma sar vjolinista mill-aqwa. Meta kellu erbatax-il sena daqq varjazzjoni bil-vjolin fil-*Union Club*, Tas-Sliema. Huwa għaġġeb lil kull min kien prezenti u ntwerja apprezzament kbir mill-udjenza kollha.


Filippo beda jistudja l-kompożizzjoni għand Dun Ġużepp Burlo u ta' adoloxxenti bdiet titnissel go fih il-hajra li jiffirma banda Maltija. Bl-ghajnunja ta' missieru, huwa rnexxielu jgħaqqad għadd ta' bandisti u jharrighom sewwa. Filippo Galea kien diġà għaqqad banda fl-1846 meta kien għad għandu sbatax-il sena. Dan jidher mir-registri tal-Fratellanza tal-Madonna tar-Rużarju li nsibu fl-Arkivju tal-Knisja Arċipretali ta' Haż-Żebbuġ. Sena wara l-ohra jidher li l-banda tieghu baqghet iddoqq f'din il-festa. Fil-fatt, fl-1849 il-hlas lil din il-banda nsibuh imniżżel bhala "*Banda a Filippo Galea*".

Aktar tard insibu din il-banda identifikata bl-isem proprju tagħha. L-ewwel darba li deher miktub dan l-isem huwa fl-1851. Skont ir-registru tal-ispejjeż straordinarji tal-festa, tal-fratellanza tal-Madonna tal-Karità, Filippo Galea ta isem lill-banda tieghu u semmiha bhala "*Banda di San Filippo*".




Mro. Filippo Galea

F'dik is-sena huwa għamel programm muzikali b'din il-banda fil-festa ta' San Filep u f'it gimghat wara, programm iehor fil-festa tal-Madonna tal-Karità. Maestro Filippo Galea huwa meqjus bhala l-ewwel surmast kif ukoll il-fundatur tal-Banda San Filep. Fl-arkivju tal-Għaqda Każin Banda



Fir-registru tal-Fratellanza tal-Madonna tar-Rużarju fl-1846 jidher hlas għall-"*Banda*".

Reġistru tal-Fratellanza tal-Madonna tal-Karità miżmum fl-Arkivju tal-Knisja ta' Arcipretali ta' Haż-Żebbuġ.



San Filep insibu l-marċ funebru *Largo* li Mro Filippo Galea kitbu fl-1853.

Fl-1849 il-Fratellanza tal-Madonna tar-Rużarju hallset għall-“Banda a Filippo Galea”.

Is-Surmast Galea nġhaqad mal-ewwel battaljun tas-sebġha u hamsin reġiment tal-infanterija u għamel karrera brillanti bhala surmast ta’ baned militari Ingliżi. Dan ix-xogħol kien jirrikjedih li jsiefer spiss u ġieli għal żmien twil. Minhabba f’hekk mhux l-ewwel darba li kellu jhalli t-treġġija tal-*Banda di San Filippo* f’idejn ta’ madwaru bhal ma kienu Gaetano Attard u Antonio Pisani, sakemm fl-1860 ingħazel is-Surmast Belti Andrea Borg bhala direttur.



Fl-1851 il-banda tissemma għall-ewwel darba b’isimha: “Banda di San Filippo” meta l-Fratellanza tal-Madonna tal-Karità hallsitha tal-ispejjeż li għamlet fil-festa.

Galea kien fundatur u riformatur ta’ diversi baned militari u ta’ dan qala’ bosta tifhir u rigali tad-deheb u tal-fidda, fosthom minghand Lord Nepier ta’ Magdala u l-Princep Raja ta’ Geipur.

Il-Fundatur tal-Banda San Filep, is-Surmast Filippo Galea miet fil-25 ta’ Ġunju, 1901. Fil-funeral hadu sehem numru sabih ta’ bandisti mill-*Banda di San Filippo* immexxija mid-direttur tagħha Mro Alessandro Agius, flimkien ma’ oħrajn minn baned oħra li hu kien waqqaf meta rtira mill-militar Ingliż bhalma kienet l-“*Prince of Whales Own*”, jew li kellu konnessjoni magħhom fl-aħhar snin ta’ hajtu bhalma kienet l-Banda de Rohan. Huwa jinsab midfun fil-knisja parrokkjali ta’ Haż-Żebbuġ.